



தமிழ்நாடு அரசு முழு ஒத்துழைப்பை வழங்கும்! தீர்ப்புவனம் காவல் நிலைய மரண வழக்கு - சி.பி.ஐ. விசாரணைக்கு மாற்றம்!

“இனி இதுபோன்ற செயல் எக்காலத்திலும் எங்கும் யாராலும் நடந்துவிடக் கூடாது!”

முதல்வர் மு.க.ஸ்டாலின் அறிக்கை!

சென்னை, ஜூலை 3-
தீர்ப்புவனம் காவல் நிலைய
மரண வழக்கை சி.பி.ஐ. விசார
ணைக்கு மாற்றி முதல்வர்
மு.க.ஸ்டாலின் அவர்கள் உத்தர
விட்டுள்ளார்கள்.

இவ்வறிவிப்பினை வெளியிட்டு அறிக்கை வெளியிட்ட முதல்வர் மு.க.ஸ்டாலின் அவர்கள், “இவ்வழக்கின் விசாரணைக்கு தமிழ்நாடு அரசு சி.பி.ஐ.க்கு முழு ஒத்துழைப்பு வழங்கும்! இனி இதுபோன்ற செயல் எக்காலத்திலும் எங்கும் யாராலும் நடந்து விடக்கூடாது” என்று குறிப்பிட்டுள்ளார்கள்.

முதலமைச்சர் மு.க.ஸ்டாலின் அவர்களின் அறிக்கை வருமாறு:-
சிவகங்கை மாவட்டம், தீர்ப்புவனத்தில், கடந்த 28-6-2025 அன்று வழக்கு விசாரணைக்காக அழைத்துச் செல்லப் பட்ட அஜித்குமார் என்பவர், தீர்ப்புவனம் காவல் நிலையத்தில் மர்மமான முறையில் மரணம் அடைந்தார். விசாரணையின் போது காவலர்கள் நடத்திய தாக்குதல்தான் அவரது மரணத்துக்குக் காரணம் என்பதை அறிந்ததும் நான் மிகவும் வேதனையடைந்தேன்.

இது யாராலும் நியாயப் படுத்தப்பட முடியாத, காரணம் சொல்லித் தப்பிக்க முடியாத செயல். இந்தச் சம்பவம் தொடர்பாகக் குற்றம்சாட்டப்பட்ட 6 காவலர்கள் உடனடியாகச் சம்பவம் நடந்த அன்றே பணியிடை நீக்கம் செய்யப்பட்டனர். இத்தகைய வழக்குக

ளில் பின்பற்றப்பட வேண்டிய சட்ட நடைமுறைகளின்படி, விசாரணைகள் மேற்கொள்ளப்பட்டது.

நேற்றைய தினம், 5 காவலர்கள் கைது செய்யப்பட்டு, அவர்கள் மீது கொலை வழக்கு பதிவு செய்யப்பட்டு, வழக்கு விசாரணை சிபிஐபிவிவுக்கும் மாற்றப்பட்டது.

இன்று சம்பந்தப்பட்ட மாவட்டக் காவல்துறைக் கண்காணிப்பாளர் காத்திருப்போர் பட்டியலுக்கு மாற்றப்பட்டுள்ளார். துணைக் கண்காணிப்பாளர் பணியிடை நீக்கம் செய்யப்பட்டுள்ளார். இப்படி

சட்டபூர்வமான நடவடிக்கைகள் தொடர்ந்து எடுக்கப்பட்டு வருகிறது.

துயர மரணத்தை அடைந்துள்ள அஜித்குமார் அவர்களின் குடும்பத்தினருடன் தொடர்பு கொண்டு நான் பேசினேன். நடைபெற்ற துயரச் சம்பவத்திற்கு எனது வருத்தத்தை அவர்களிடம் தெரிவித்தேன்.

நியாயமான, ஒளிவுமறைவற்ற, எவ்வித பாரபட்சமுமற்ற விசாரணை மேற்கொள்ளப்படும் எனவும், இந்தச் சம்பவத்திற்குக் காரணமானவர்கள் மீது, கடுமையான நடவடிக்கைகள் எடுக்கப்பட்டு, தீரு. அஜித்குமாரை இழந்து வாடும் அவரது குடும்பத்தினருக்கு நியாயம் கிடைத்திட வழிவகை செய்யப்படும் என்றும் உறுதியளித்துள்ளேன்.

சென்னை உயர்நீதிமன்ற மதுரைக் கிளை, இவ்வழக்கில் சிபிஐஐடி தனது விசாரணையைத் தொடரலாம் எனவும் தெரிவித்துள்ளது.

எது.

இருப்பினும், இந்தச் சம்பவத்தில் காவல் துறையைச் சேர்ந்த ஐவர் மீது குற்றம் சாட்டப்பட்டுள்ள நிலையில், இந்த வழக்கின் விசாரணை குறித்து, எந்தவிதமான ஐயப்படும் எழுப்பப்படக்கூடாது என்பதைக் கருத்தில் கொண்டு, இந்த வழக்கை சி.பி.ஐ.க்கு மாற்றிடுமாறு நான் உத்தரவிட்டுள்ளேன். சி.பி.ஐ. விசாரணைக்கு முழு ஒத்துழைப்பை தமிழ்நாடு அரசு வழங்கும்.

காவல்துறையினர் தங்களது விசாரணையின்போது மனித உரிமையைக் காக்கும் வகையில் நடந்து கொள்ள வேண்டும் என்பதை நான் பலமுறை வலியுறுத்தி இருக்கிறேன். இதுபோன்ற மீறல் சம்பவங்களை நான் எப்போதும் ஏற்றுக்கொள்வது இல்லை.

தீர்ப்புவனத்தில் சில காவலர்கள் செய்த செயல், மன்னிக்க முடியாதது. இனி இதுபோன்ற செயல் எக்காலத்திலும் எங்கும் யாராலும் நடந்துவிடக் கூடாது என்பதை எச்சரிக்கையாகவே சொல்ல விரும்புகிறேன்.

தங்களுடைய பிரச்சினைகளுக்குத் தீர்வு கிடைத்திடும் என நம்பி காவல்துறையை நாடி வரும் பொதுமக்களின் நம்பிக்கையைக் காப்பாற்றிடும் வகையில் காவல்துறை எப்போதும் செயல்பட வேண்டும்.

இவ்வாறு அவ்வறிவிப்பில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



கிருஷ்ணகிரியில் ஒருங்கிணைந்த மாவட்ட திமுக சார்பில் ஓரணியில் தமிழ்நாடு குறித்த பரப்புரை துவக்க நிகழ்ச்சியில், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி சிறப்புரையாற்றினார். உடன் கிழக்கு மாவட்ட செயலாளர் தே.மதியழகன் எம்.எல்.ஏ., மேற்கு மாவட்டச் செயலாளர் ஓய் பிரகாஷ், மாநில ஓட்டுனர் அணி செயலாளர் செங்குட்டுவன், மாநில தீர்மானக் குழு உறுப்பினர் வெற்றிச்செல்வன், முன்னாள் சட்டமன்ற உறுப்பினர் முருகன், ஓசூர் மேயர் சத்யா, மாவட்ட அவைத்தலைவர் நாகராஜ், மாநில தகவல் தொழில்நுட்ப அணி துணை செயலாளர் இசை, மாநில விவசாய அணி துணை செயலாளர்கள் டேம். வெங்கடேசன், அரியப்பன், மாநில மகளிர் ஆணைய குழு உறுப்பினர் பாக்டர் மாலதி நாராயணசாமி, மாநில வாத்தக அணி துணை செயலாளர் அன்பரசன், மாநில தொ.மு.ச. கிருஷ்ணன், மாநில பொறியாளர் அணி துணை செயலாளர் ஞானசேகரன் உள்ளிட்ட ஏராளமானோர் கலந்துகொண்டனர்.

“ஓரணியில் தமிழ்நாடு” பரப்புரை இயக்கம் மூலம் தமிழக மக்களை ஒன்று திரட்டுவது தான் இலக்கு!

அமைச்சர் கோவி.செழியன் பேட்டி!



தஞ்சாவூர் ஜூலை.3.
ஓரணியில் தமிழ்நாடு பரப்புரை இயக்கம் மூலம் தமிழக மக்களை ஒன்று திரட்டுவது தான் இலக்கு என உயர்கல்வித்துறை அமைச்சர் கோவி.செழியன் தெரிவித்தார்.

தஞ்சாவூரில் மத்திய மாவட்ட தி.மு.க. அலுவலகமான கலைஞர் அறிவாலயத்தில் செய்தியாளர்களுக்கு பேட்டி அளித்த உயர்கல்வித்துறை அமைச்சர் கோவி.செழியன்...

ஓரணியில் தமிழ்நாடு என்ற பரப்புரை முழக்கத்தை, தமிழக முதல்வர் மு.க.ஸ்டாலின் இன்று தொடங்கி வைத்து, வரும் 45 நாட்களுக்கு ஒவ்வொரு கிராமம், நகரம், பூத என தமிழ்நாட்டின் மூலை முடுக்கெல்லாம் ஓரணியில் தமிழ்நாடு என்கிற முழக்கத்தை ஒலிக்கச்செய்ய இருக்கிறது தி.மு.க.

இந்த பரப்புரை இயக்கம் என்பது உறுப்பினர் சேர்க்கும் ஒரு நிகழ்வாக மட்டுமே இருக்கக்கூடாது. தமிழ்நாட்டின் மண், மொழி, மானம்

காக்க தமிழ்நாட்டில் உள்ள ஒவ்வொரு குடும்பத்தையும் ஒன்று திரட்டுவது தான் இதன் முக்கிய நோக்கம் என முதல்வர் ஏற்கெனவே கூறியுள்ளார்.

சாதி, மத, அரசியல் பாடுபாடுகள் இன்று தமிழ்நாட்டில் உள்ள ஒவ்வொரு குடும்பத்தினரையும் அணுகி, தமிழ்நாட்டுக்கு இழைக்கப்படும் அனைத்து அநீதிகளுக்கும் எதிராக ஓரணியில் திரள வேண்டியதன் அவசியத்தை எடுத்துரைக்க உள்ளோம்.

பா.ஜ.க. தமிழ்நாட்டை எப்போதும் வன்மத்தோடு பார்க்கிறது. அ.தி.மு.க. கூட்டணி என்ற பெயரில் அதற்கான அடித்தளம் அமைத்து கொடுக்கிறது.

ஏற்கெனவே பாஜக ஆட்சி அமைத்துள்ள மாநிலங்கள் பாசிசத்தின் பரிசோதனைக் கூடங்களாக மாறி உள்ளது. தமிழ்நாட்டையும் பாசிசம்

என்கிற கொடூர விஷத்தை பரிசோதித்து பார்க்கும் பரிசோதனைக் கூடமாக மாற்ற பாஜக அரசு நினைக்கிறது. இந்த நேரத்தில் தமிழ்நாடு மக்கள் அனைவரும் ஓரணியில் திரண்டு அதனை எதிர்க்க வேண்டிய அவசியம் ஏற்பட்டுள்ளது.


மேட்டியில் கண்டெடுக்கப்பட்ட தொல்லியல் பெருமைகளைக் கூட அங்கீகரிக்க மனமில்லா அளவுக்கு தமிழ்நாட்டின் மீது வன்மத்தை பாஜக கொண்டுள்ளது.

ஓரணியில் தமிழ்நாடு என்கிற இந்த பரப்புரை இயக்கம் மூலம் விரும்பும் உள்ள குடும்பத்தினரை திமுகவில் உறுப்பினராக சேர்க்கப்படும். அதன் படி நாளை (ஜூலை 2 ம் தேதி) தஞ்சாவூரில் திமுக சார்பில் பொதுக்கூட்டம் நடைபெறவுள்ளது. நாளைய மறுநாள் (ஜூலை 3) முதல்

மாவட்டத்தில் உள்ள அனைத்து வாக்குச்சாலைப் பகுதிகளிலும் வீடு வீடாக சென்று பரப்புரை செய்யப்படும். இந்த பணியில் திமுகவின் பூத ஏஜெண்டுகள் செயல்படுவார்கள்.

இந்த பரப்புரை இயக்கம் மூலம் தமிழ்நாட்டை பாதுகாக்க ஓரணியில் தமிழ்நாட்டு மக்களை ஒன்று திரட்டுவது தான் முக்கிய இலக்கு என்றார்.

பேட்டியின் போது மத்திய மாவட்ட செயலாளர் துரை.சந்திரசேகரன் எம்.எல்.ஏ., தெற்கு மாவட்ட செயலாளர் தி.பழநிவேல், உயர்நிலை செயல்திட்ட குழு உறுப்பினர் எஸ்.எஸ்.பழனிமுனிசுந்தரன், நாடாளுமன்ற உறுப்பினர் ச.முரசொலி, சட்டமன்ற உறுப்பினர் டி.கே.ஜி. நீலமேகம், மேயர் சண்.இரா.நாதன், துணை மேயர் அஞ்சுகம் பூபதி உள்ளிட்டோர் உடனிருந்தனர்.



கண்ணீர் அஞ்சலி

சுப்பிரமணியபுரம் மதுரை உறியடிமிராசுதாரர்

S.R.சோலை அழகர்கோனார் மகனும்

மதுரை மத்திய தொகுதி முன்னாள் சட்டமன்ற உறுப்பினர்

தெய்வத்திரு. **சோ.பால்ராஜ்** அவர்களின் தம்பியும்

மதுரை மாநகர் முன்னாள் பொறுப்புக்குழு உறுப்பினர்

பல்ராம் தனுஷ்கோடி

அவர்களின் தந்தை

சோ.தனுஷ்கோடி

அவர்கள்

01.07.2025 அன்று காலை 6.00 மணியளவில் இயற்கை எய்தினார். அன்னாரது இறுதி அஞ்சலி மதுரை நாராயணபுரத்தில் உள்ள பலாமி என்கோளைவ் குடியிருப்பில் உள்ள அவரது இல்லத்தில் இறுதி சடங்கு மதுரை பவர் ஹவுஸில் உள்ள பூர்விக சோலை நந்தவனத்தில் நடைபெற்றது என்பதை ஆழ்ந்த வருத்தத்துடன் தெரிவித்துக்கொள்கிறோம்.

சகோதரர்கள்: **சோ.சுந்தர்ராஜன்** **சோ.பாலகிருஷ்ணன்** **சோ.நவந்தகிருஷ்ணன்** **சோ.பரமநாதன்**

Sports Officer

மதுரைத் துறைமேயர்

ராமச்சித்

மகன்கள்: **D.விஷ்ணுகுமார்** **D.ராமாகாந்த்**

குடும்பத்தினர்கள் மற்றும் உறவினர்கள், நண்பர்கள்.